



2024/1645

6.6.2024

**DEĊIŻJONI TAL-KUNSILL (EURATOM) 2024/1645**

**tat-30 ta' Mejju 2024**

**dwar il-pożizzjoni li għandha tittiehed f'isem il-Euratom fil-Konferenza tal-Karta tal-Energija**

IL-KUNSILL TAL-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea tal-Energija Atomika, u b'mod partikolari t-tieni paragrafu tal-Artikolu 101 tiegħu,

Wara li kkunsidra l-proposta tal-Kummissjoni Ewropea,

Billi:

- (1) It-Trattat tal-Karta tal-Energija (il-"Ftehim") ġie konkluż mill-Komunità Ewropea tal-Energija Atomika ("il-Euratom") permezz tad-Deċiżjoni tal-Kunsill u tal-Kummissjoni 98/181/KE, KEFA, Euratom <sup>(1)</sup> u dhal fis-sehh fis-16 ta' April 1998.
- (2) Fin-nuqqas ta' xi aġġornament sostanzjali tal-Ftehim mis-snin 90, il-Ftehim kulma jmur sar dejjem iktar antikwat.
- (3) Fl-2019, il-Partijiet Kontraenti għall-Ftehim (il-"Partijiet Kontraenti") dahlu f'negozjati bl-għan li jimmodernizzaw il-Ftehim biex jallinjawh mal-prinċipji tal-Ftehim ta' Pariġi adottat fit-12 ta' Diċembru 2015 fil-kuntest tal-Konvenzjoni Qafas tan-Nazzjonijiet Uniti dwar it-Tibdil fil-Klima, mar-rekwiżiti tal-iżvilupp sostenibbli u mal-ġlieda kontra t-tibdil fil-klima, kif ukoll ma' standards moderni tal-protezzjoni tal-investment.
- (4) Matul Konferenza ad hoc fl-24 ta' Ġunju 2022, il-Partijiet Kontraenti laħqu ftehim fil-prinċipju dwar it-test modernizzat tal-Ftehim, u b'hekk ikkonkludew in-negozjati, mingħajr preġudizzju għall-valutazzjoni finali mill-Partijiet Kontraenti. L-eżitu nnegozjat kellu jiġi adottat fit-33 laqgħa tal-Konferenza tal-Karta tal-Energija fit-22 ta' Novembru 2022.
- (5) Skont l-Artikolu 34 tal-Ftehim, il-Konferenza tal-Karta tal-Energija tadotta testi ta' emendi tal-Ftehim u tapprova modifiki u bidliet tekniċi fl-Annessi tal-Ftehim.
- (6) Il-Konferenza tal-Karta tal-Energija għandha tadotta l-emendi proposti għall-Ftehim u tapprova (i) il-modifiki u l-bidliet tekniċi proposti fl-Annessi tal-Ftehim, (ii) il-bidliet proposti għad-deċiżjonijiet, d-dikjarazzjonijiet u l-ftehim, u (iii) id-deċiżjoni dwar id-dhul fis-sehh u l-applikazzjoni proviżorja tal-emendi għall-Ftehim u l-modifiki u l-bidliet tekniċi fl-Annessi tiegħu. Huwa mistenni li matul l-2024 il-Konferenza ser terġa' tressaq l-emendi proposti għall-adozzjoni.
- (7) B'mod parallel ma' din il-proposta, il-Kummissjoni ressqet proposta għal Deċiżjoni tal-Kunsill dwar il-hruġ tal-Euratom mill-Ftehim li għandu jiġi adottat fl-istess hin ma' din il-proposta.
- (8) Huwa xieraq li l-Euratom ma teżercitax il-vot tagħha fil-Konferenza tal-Karta tal-Energija li tivvota dwar l-emendi proposti għall-Ftehim u li tistabbilixxi l-pożizzjonijiet li għandhom jittiehdu mill-Istati Membri li huma Partijiet Kontraenti għal kwistjonijiet li jaqgħu taht il-kompetenza tal-Euratom. Dan huwa mingħajr preġudizzju għad-diviżjoni tal-kompetenzi bejn il-Euratom u l-Istati Membri u kwalunkwe koordinazzjoni futura wara l-hruġ tal-Euratom mill-Ftehim.
- (9) L-abbozzi tad-deċiżjonijiet tal-konferenza dwar il-modernizzazzjoni tal-Ftehim jipprevedu li xi emendi għall-Ftehim kif ukoll il-modifiki u l-bidliet fl-Annessi tal-Ftehim ser japplikaw proviżorjament minn data li għandha tiġi ddeterminata mill-Partijiet Kontraenti, sakemm Parti Kontraenti ma tagħzlix li ma tapplikahomx proviżorjament billi tagħmel dikjarazzjoni għal dak l-għan fi żmien skadenza speċifika. Għalhekk, jenhtieg li l-Euratom tiehu pożizzjoni dwar l-applikazzjoni proviżorja tal-Ftehim modernizzat. Sogġett għall-adozzjoni tal-Ftehim modernizzat mill-Konferenza tal-Karta tal-Energija, il-Kunsill, skont l-Artikolu 218(5), tat-Trattat dwar il-Funzjonament tal-Unjoni Ewropea, jista' jadotta deċiżjoni dwar applikazzjoni proviżorja, fuq proposta tal-Kummissjoni. Fin-nuqqas ta' tali deċiżjoni tal-Kunsill ġimagħtejn qabel l-iskadenza għan-notifika ta' nonpartecipazzjoni fl-applikazzjoni proviżorja, jenhtieg li l-Kummissjoni tinnotifika lid-depożitarju tal-Ftehim li l-Unjoni u l-Euratom jagħzlu li ma japplikawx b'mod proviżorju. Dan huwa mingħajr preġudizzju għat-tul ta' żmien tal-applikazzjoni proviżorja tal-Ftehim modernizzat mill-Unjoni u l-Euratom fejn il-Kunsill jadotta deċiżjoni għal dak l-għan.

<sup>(1)</sup> Id-Deċiżjoni tal-Kunsill u tal-Kummissjoni 98/181/KE, KEFA, Euratom tat-23 ta' Settembru 1997 dwar il-konklużjoni, mill-Komunitajiet Ewropej, tat-Trattat dwar il-Karta tal-Energija u l-Protokoll tal-Karta tal-Energija dwar l-effiċjenza fl-enerġija u aspetti ambjentali relatati (ĠU L 69, 9.3.1998, p. 1).

- (10) L-oqsma koperti mill-emendi proposti għall-Ftehim jaqgħu fil-biċċa l-kbira taħt il-kompetenza esklużiva tal-Euratom. Jenhtieg li l-Istati Membri li huma Partijiet Kontraenti u li huma preżenti fil-Konferenza tal-Karta tal-Energija jiehdu pożizzjoni li ma timpedix l-adozzjoni tal-modernizzazzjoni permezz tal-emendi proposti għall-Ftehim.

ADOTTA DIN ID-DEĊIŻJONI:

#### *Artikolu 1*

1. F'konformità mal-Artikolu 36(7) tat-Trattat tal-Karta tal-Energija (ill-“Ftehim”), il-Euratom ma għandhiex teżercita d-dritt tagħha li tivvota fil-Konferenza tal-Karta tal-Energija dwar l-emendi proposti għall-Ftehim.
2. L-Istati Membri li huma Partijiet Kontraenti għall-Ftehim u li huma preżenti fil-Konferenza tal-Karta tal-Energija għandhom jeżercitaw il-vot tagħhom sabiex:
  - (a) ma jimpedux l-adozzjoni mill-Konferenza tal-emendi proposti għall-Ftehim;
  - (b) ma jimpedux l-approvazzjoni tal-modifiki u tal-bidliet tekniċi proposti fl-Annessi tal-Ftehim;
  - (c) ma jimpedux l-approvazzjoni tal-bidliet proposti għad-deċiżjonijiet, id-dikjarazzjonijiet u l-ftehim; u
  - (d) ma jimpedux l-approvazzjoni ta' deċiżjoni dwar id-dhul fis-seħh u l-applikazzjoni proviżorja ta' emendighall-Ftehim u l-modifiki u l-bidliet tekniċi għall-Annessi tiegħu.

#### *Artikolu 2*

Fin-nuqqas ta' deċiżjoni tal-Kunsill dwar l-applikazzjoni proviżorja tal-Ftehim modernizzat ġimagħtejn qabel l-iskadenza għan-notifika ta' nonpartecipazzjoni mill-applikazzjoni proviżorja, il-Kummissjoni għandha tinnotifika lid-depożitarju tal-Ftehim li l-Unjoni u l-Euratom jagħżlu li ma japplikawx b'mod proviżorju.

#### *Artikolu 3*

Din id-Deċiżjoni għandha tidhol fis-seħh fid-data tal-adozzjoni tagħha.

Magħmul fi Brussell, it-30 ta' Mejju 2024.

*Għall-Kunsill*

*Il-President*

T. VAN DER STRAETEN